



Kunsill Lokali L-Ghasri
6, Triq Dun Karm Caruana, L-Ghasri GSR 1021
Tel: 21558686 Fax: 21558655 email: ghasri.lc@gov.mt

Ref. Nru. VI/40

Minuti tal-Laqgħa Nru. 40 tal-Kunsill Lokali L-Għasri (is-Sitt Terminu), li nżammet nhar it-Tlieta 6 ta' Settembru, 2011 fis-7.30p.m. fl-Uffiċċju Amministrattiv tal-Kunsill.

Il-laqgħa kienet presjeduta mis-Sindku s-Sur Andrew Vella.

Membri oħra tal-Kunsill li kienu preżenti :

Is-Sur Emmanuel Mintoff	Viċi Sindku
Is-Sur Frank Formosa	Kunsillier
Is-Sur Joseph Farrugia	Kunsillier
Is-Sinjura Renance Vella Aquilina	Kunsilliera

1. Talba

Fil-bidu tal-laqgħa s-Segretarju Eżekuttiv u l-Kunsillieri qalu t-talba.

2. Qari u approvazzjoni tal-Minuti.

Inqraw il-Minuti tal-Laqgħa preċedenti, ġew approvati unanimament u ġew iffirmati mis-Sindku u l-Aġent Segretarju Eżekuttiv.

3. Tender 1/2011 - Bankina fi Triq il-Fanal.

Nota: Il-Viċi Sindku Emanuel Mintoff iddikjara li hu għandu nteress f'din it-Tender u għalhekk ma ħax sehem f'din id-diskussjoni biex jimxi skond id-dispożizzjoni tal-Artiklu 19 tal-Att. Dwar Kunsilli Lokali 1993 kif emendat.

Id-diskussjoni tkomplet għalhekk bl-erba' membri l-oħra.

Is-Sindku nforma lill-Kunsill li kien hemm tliet applikanti għal din it-Tender viz:

Tender For :

Reconstruction of Pavement in Lighthouse Street

Contract No. - 1/2011-Pavement Lighthouse Str
Closing Date - Friday, 26th August at 11.30a.m.
Schedule of Tenders Submitted

Tenderer	Amount
Mario Bugeja	Euro 11320.50
A & E Mintoff Ltd	Euro 7169.40
Road Construction Co Ltd	Euro 9246

(Iff) Andrew Vella Mayor

(Iff) Carmel Grima A/ Exec Sec

(Iff) Emanuel Mintoff

(Iff) Stephen Moon

(Iff) Mario Bugeja

(Iff) Louis Grima

Iff) Marvie Attard Briffa

Il-Kunsill iddiskuta din it-Tender u ddikjara li għandha tinghata lill-irħas offerent, i.e. lil A&E Mintoff Ltd għas-somma ndikata.

4. Attenzenza.

Il-Viċi Sindku reġa' kompli fid-diskussjoni tal-Laqqha tal-Kunsill u b'hekk il-membri kollha ħadu sehem fid-diskussjoni sakemm ntemmet il-Laqqha.

5. Jum L-Għasri.

Is-Sindku ressaq il-Programm għal Jum L-Għasri kif jidher hawn taħt:-

Data: Nhar is-Sibt 24 ta' Settembru 2011

Hin: Fis-6:30pm Quddiesa konċelebrata fil-Knisja Parrokkjali

Post: Fi Pjazza s-Salvatur

Minflok il-Bibita tas-soltu ser isir ikla għar-residenti tal-Għasri. Il-prezz tal-ikla ikun sussidjat u b'hekk l-individwi jħallsu €10 għall-Kbar u €6 għaž-żgħar.

Il-Kunsill għandu jistieden lill-Kantant Mario Caruna.

6. Korrispondenza

6.20 Memo 81/2011 – Bankini għall-użu ta' sigġijiet bir-roti

7. Day Centre għall-anzjani.

Is-Sindku nforma lill-Kunsill li l-Kuntratt il-ġdid għad-Day Centre ser jiġi ffirmat nhar il-Ġimgħa 9 ta' Settembru 2011 f'Għajnsielem.

8. Double Yellow Lines fejn ta' Vigu.

Frankie Formosa talab li jsiru Double Yellow Lines fejn ta' Vigu. Il-Kunsill iddiskuta din il-proposta u ġie deċiż li napplikaw għal 'NO PARKING' sign. Il-Kunsill għandu japplika lil Transport Malta biex jitpoġġew t-Tabelli 'NO PARKING'.

9. Hofra quddiem Lighthouse Supermarket.

Joseph Farrugia talab biex hemm hofra żgħira quddiem Lighthouse Supermarket tiġi ppeċċjata. Din ġiet approvata unanimament.

10. STOP Sign f'tarf Triq Wied Sara.

Il-Kunsill kellu talba biex issir STOP sign fil-bidu ta' Triq Wied Sara. Il-Kunsill iddiskuta din it-talba u ġie deċiż li nitolbu għaliha lil Transport Malta.

11. Kuntratt tal-Knis tat-Toroq urbani.

Frankie Formosa lmenta li l-Kennies mhux jiknes Triq il-Fanal regolarment bil-konsegwenza li qed jiġihalla materjal li suppost jingabar. Il-Kunsill iddiskuta dan l-ilment u ġie deċiż li tintbagħat ittra lill-Kuntrattur u niġbdulu l-attenzjoni f'dan ir-rigward.

12. Bozoz ta' barra mahruqa.

Il-Kunsill kellu diversi lmenti dwar id-dawl tat-toroq. Ingibdet l-attenzjoni kemm-il darba izda l-kuntrattur baqa' ma hax il-passi mehtiega biex tissolva l-problema. Is-Sindku ghandu jerga' jkellem lill-Kuntrattur halli nevitaw dawn l-ilmenti.

13. Applikazzjonijiet ghat-tagħlim tal-Computer

Is-Segretarju nforma lill-Kunsill li kien hemm 19-il applikazzjoni ghat-tagħlim bażiku tal-Computer. Il-Lezzjonijiet qed isiru minn Stephen Moon u l-partecipanti qed jinteressaw ruħhom f'dan it-tagħlim.

14. Hatra ta' Segretarju Eżekuttiv fil-Kunsill Lokali tal-Ghasri

Is-Sindku s-Sur Andrew Vella nforma lill-Kunsill li wasal iż-żmien li nahtru Segretarju Eżekuttiv minflok l-Aġent Segretarju Eżekuttiv Carmelo Grima. Hu spjega li s-sistema għall-hatra ta' Segretarju Eżekuttiv inbidlet u meta Segretarju Eżekuttiv ta' Kunsill ikun interessat li jmur f'Kunsill fejn hemm vakanza ta' Segretarju Eżekuttiv, dan jista' japplika billi jikteb lid-Direttur tal-Kunsilli Lokali. Is-Sindku kompli jgħid li s-Segretarju Eżekuttiv tal-Kunsill Lokali tax-Xewkija huwa nteressat li japplika għal din il-kariga u għalhekk qed iressaq mozzjoni verbali biex dan il-Kunsill jirrakkomanda lid-Direttur biex is-Segretarju tal-Kunsill Lokali tax-Xewkija s-Sur Ruben Cassar jiġi maħtur Segretarju Eżekuttiv ta' dan il-Kunsill Lokali. Il-mozzjoni kienet sekondata mill-erba' kunsilliera l-oħra u għaddiet unanimament. L-Aġent Segretarju Carmelo Grima għandu jikteb lid-Direttur u jinfurmah b'din il-mozzjoni.

14. Hlas ta' Kontijiet

Quddiem il-Kunsill tressqet l-iskeda ta' pagamenti biex ikunu approvati mill-Kunsill. L-iskeda kif ipprezentata giet aċċettata mill-Kunsill. Kopja ta' din l-iskeda qed tinhemeż mal-minuti.

Il-laqgħa li jmiss giet appuntata għal nhar it-Tlieta 18 ta' Ottubru, 2011 fis-6.30p.m.

Il-laqgħa tal-lum intemmet fit-9.30p.m.

Andrew Vella
Sindku

Carmelo Grima
A/Segretarju Eżekuttiv